

11 JAN 2022

## हैदराबाद में आयोजित सम्मेलन में प्रस्तुतिकरण पारदर्शिता बढ़ाने में ई-बिजनेस पोर्टल की अहम भूमिका

पत्रिका न्यूज नेटवर्क  
patrika.com

जयपुर. सूचना प्रौद्योगिकी और संचार विभाग (डीओआइटी) ने हैदराबाद में आयोजित 24वें राष्ट्रीय ई-गवर्नेंस सम्मेलन में ई-बिजनेस (बिजनेस टू गवर्नमेंट) विषय पर प्रस्तुतिकरण दिया। मुख्यमंत्री कार्यालय में कार्यरत आइटी ऑफिसर इंजार्ज राजेश सेनी ने कहा कि राजस्थान सरकार के सभी विभागों और उनसे जुड़े बिजनेस स्टैकहोल्डर्स के बीच टू-वे कम्प्यूनिकेशन के लिए ई-बिजनेस पोर्टल देश में पहला प्रयोग है। इस बिजनेस टू गवर्नमेंट पोर्टल को सरकार के साथ जुड़े व्यापार भागीदारों के लिए वन स्टॉप शॉप के रूप में कार्य करने के लिए बनाया गया है। इससे जवाबदेही और पारदर्शिता बढ़ेगी।

उन्होंने कहा कि वर्तमान में स्वायत्त शासन विभाग, ग्रामीण



विकास विभाग, सार्वजनिक निर्माण विभाग के साथ ही उदयपुर और जोधपुर जिले में पायलट प्रोजेक्ट के रूप में इसे लागू किया जा रहा है। इस दौरान प्रोजेक्ट ऑफिसर नेहा चौधरी भी साथ रहीं। सम्मेलन में विभिन्न राज्यों से आए 300 से भी अधिक पेपर में से 11 पेपरों को चयन किया गया। इसमें से ई-बिजनेस पेपर को तीसरे स्थान पर रखा गया। वर्तमान में इस पोर्टल से 386 बिजनेस पार्टनर्स, 397 विभाग, 28 हजार 196 कार्यालय और 4 लाख 57 हजार से अधिक अधिकारी जुड़ चुके हैं।